

εἰ ταῦτὰ λέγουσιν οἱ οἰκέοι καὶ οἱ τυχόντες, πῶς οὐχ ὁμοίως
τὰ λεγόμενα πιστὰ εἶη ἂν ἢ ἄπιστα;—'Ανάγκη, εἶπεν.— c
Οὐκοῦν καὶ τοῖς λέγουσιν αὐτὰ ὁμοίως πιστευτέον λέγουσιν
αὐτά;—Πιθανόν, εἶπεν.

Ταῦτ' οὖν λεγόντων αὐτῶν ἠπόρουσαν τίσιν ποτὲ δεῖ πιστεύειν
καὶ τίσιν οὐ, καὶ πότερον τοῖς πιστοῖς καὶ τοῖς εἰδόσι περὶ 5
ᾧ λέγουσιν ἢ τοῖς οἰκέοις καὶ τοῖς γνωρίμοις. περὶ τούτων
οὖν πῶς σὺ νομίζεις;

ΣΙΣΥΦΟΣ

ΣΩΚΡΑΤΗΣ ΣΙΣΥΦΟΣ

St. III

p. 387

ΣΩ. Ἡμεῖς δὲ καὶ χθές σε πολὺν χρόνον ἀνεμείναμεν, ᾧ b
Σίσυφε, ἐπὶ τῇ Στρατονίκου ἐπιδείξει, ὅπως ἂν συνηκροῶ ἡμῖν
ἀνδρὸς σοφοῦ πολλά τε καὶ καλὰ ἐπιδεικνυμένου πράγματα
καὶ λόγῳ καὶ ἔργῳ, καὶ ἐπεὶ σὲ οὐκέτι ζόμεθα παρέσεσθαι,
αὐτοὶ ἤδη ἠκροώμεθα τὰνδρός. 5

ΣΙ. Ναὶ μὰ τὸν Δία· ἀσχολία γάρ μοι τις ἐγένετο
ἀναγκαιοτέρα, ὥστε μὴ παραμελῆσαι αὐτῆς. οἱ γὰρ ἄρχοντες
ἡμῶν ἐβουλεύοντο χθές· συμβουλεύειν οὖν αὐτοῖς ἠνάγκαζόν c
με. ἡμῖν δὲ τοῖς Φαρσαλίοις καὶ νόμος ἐστὶ τοῖς ἄρχουσι
πεῖθεσθαι, ἂν κελεύωσι συμβουλεύειν τιὰ ἡμῶν αὐτοῖς.

ΣΩ. Ἄλλὰ καλὸν τό τε τῷ νόμῳ πείθεσθαι, τό τε ὑπὸ
τῶν πολιτῶν δεδοξάσθαι εὐβουλον εἶναι, ὥσπερ καὶ σὺ 5
δεδοξάσαι εὐβουλος εἶναι εἰς τῶν Φαρσαλίων. ἀτάρ, ᾧ
Σίσυφε, ἐγὼ γὰρ οὐπω περὶ τοῦ εὐβουλεύεσθαι τοὺς λόγους
ἂν δυναίμην ποιήσασθαι πρὸς σέ, ἡγούμενος καὶ σχολῆς εἶναι d
πολλῆς καὶ λόγου μακροῦ, ἀλλὰ περὶ αὐτοῦ τοῦ βουλεύεσθαι
πρῶτον, ὅτι ἐστίν, ἐγχειρήσαιμ' ἂν διαλεχθῆναί σοι. ἄρ' οὖν

ἔχους ἂν μοι εἰπεῖν αὐτὸ τὸ βουλευέσθαι ὅτι ποτ' ἔστιν; μὴ
 5 μοι ἢ τὸ εὖ ἢ κακῶς ἢ τὸ καλῶς πως, ἀλλ' αὐτὸ μόνον τὸ
 βουλευέσθαι, ὁποῖόν τι ἔστιν. ἢ καὶ πάνυ ῥαδίως, αὐτὸς
 γε οὕτως εὐβουλος ὢν; ἀλλὰ μὴ ἐμὴ περιεργία ἦ καὶ τὸ
 ἐρωτήσαι σε περὶ τούτου;

ΣΙ. Ἡ σοι γὰρ ἄγνωστόν ἐστιν ὅτι τὸ βουλευέσθαι ἔστιν;

e ΣΩ. Ἐμοιγε, ὦ Σίσυφε, εἴ γέ τι ἄλλο ἐστὶν ἢ ὕπερ τὸ
 μὴ ἐπιστάμενόν τινα περὶ ὧν ἂν δέῃ τι πράττειν, διαμαν-
 τεύόμενον καὶ σχεδιάζοντα λέγειν ὅτι ἂν τύχη, εἰκάζοντα καὶ
 κατὰ ταῦτ' αὐτῷ, ὥσπερ καὶ οἱ ἀρτιάζοντες τῶν ἀνθρώπων,
 5 οὐδὲν ἐπιστάμενοι δῆπου περὶ τῶν ἀρτίων τε καὶ περιπτῶν
 ὧν ἂν ἐν ταῖς χερσὶν ταῖς αὐτῶν ἔχωσιν, ὅμως ἐπιτυγχάνουσι
 388 λέγοντες περὶ τῶν αὐτῶν τάληθῆ. πολλάκις μὲν οὖν τοιοῦτόν
 τι καὶ τὸ βουλευέσθαι ἔστιν, οἷον μηδὲν ἐπιστάμενον περὶ ὧν
 ἂν βουλευῆται τις, ἀπὸ τύχης εἰπόντα ἐπιτυγχάνειν τάληθῆ.
 εἰ μὲν οὖν τοιοῦτόν ἐστιν, γιγνώσκω δὴ οἷον τὸ βουλευέσθαι
 5 ἔστιν· εἰ μέντοι γε μὴ τοιοῦτόν ἐστιν, οὐκ ἂν πω ἐπισταίμην
 αὐτό.

ΣΙ. Οὐ τοίνυν τοιοῦτόν ἐστιν ὅπερ τὸ μὴ ἐπίστασθαι
 κομιδῆ μηδέ τι, ἀλλ' οἷον τὸ μὲν εἰδέναι τι τοῦ πράγματος
 ἦδη, τὸ δὲ μηδέπω ἐπίστασθαι.

b ΣΩ. Ἄρα τοιούδε τι λέγεις τὸ βουλευέσθαι πρὸς τοῦ
 Διός—ὥσπερ γὰρ ἂν καὶ αὐτὸς ὑπομαντεύεσθαι μοι δοκῶ
 τὴν διάνοιάν σου περὶ τοῦ εὖ βουλευέσθαι—οἷον τὸ ζητεῖν
 τὰ βέλτιστα ἐξευρεῖν τινα ἑαυτῷ διαπράξασθαι, μηδέπω δὲ
 5 ἐπίστασθαι σαφῶς, ἀλλ' ὥσπερ ἐν νοήσει τινὰ εἶναι; τοῦτο
 οὐχ οὕτω πως λέγεις;

ΣΙ. Ἐγώ γε.

ΣΩ. Ζητοῦσι δ' οἱ ἀνθρώποι πότερον ἢ ἂν ἐπιστῶνται
 c τῶν πραγμάτων, ἢ καὶ ἢ ἂν μὴ ἐπιστῶνται;—ΣΙ. Ἀμφότερα.
 —ΣΩ. Ἄρ' οὖν καὶ τοῦθ' οὕτως πως λέγεις, τὸ ζητεῖν ἀμφό-

ε 1 εἴ γέ scr. Ven. 184: εἴτε A Y Z ε 4 ἀρτιάζοντες scr. Ven.
 184: ἀρπάζοντες A Y Z α 7 ὕπερ τὸ A: οἷόν περ Y: ὅπερ Z
 α 8 μηδέ τι A: μηδέν Y: μηδ' ἔτι Z β 3 βουλευέσθαι YZ: βούλεσθαι
 A β 5 τινὰ A Y Z: τινὲ vulg.

τερα τοὺς ἀνθρώπους, ἃ ἂν τε ἐπιστῶνται καὶ ἃ ἂν μὴ
ἐπιστῶνται, ὅμοιον ὥσπερ εἶ τις Καλλίστρατον γινώσκου
μὲν ὅστις ὁ Καλλίστρατος, μὴ μέντοι ἐπίσταιτο ὅπου εἶη 5
ἐξευρεῖν, οὐχ ὅστις εἶη ὁ Καλλίστρατος. ἄρ' οὕτω πως
λέγεις τὸ ζητεῖν εἶναι ἀμφότερα;—ΣΙ. Ἔγωγε.—ΣΩ. Οὐκοῦν
ἐκείνο μὲν οὐκ ἂν ζητοίη, τὸν Καλλίστρατον εἰδέναι, ὃ γε
εἰδώς;—ΣΙ. Οὐ γάρ.—ΣΩ. Ὅπου δέ γε εἶη, ζητοίη ἂν αὐτόν. d
—ΣΙ. Ἔμοιγε δοκεῖ.—ΣΩ. Οὐκοῦν οὐδὲ τοῦτο ἐξήτει, ὅπου
ἦν ἐξευρεῖν αὐτόν, εἰ ἦδει· ἀλλ' ἐξηῦρεν ἂν εὐθέως;—
ΣΙ. Ναί.

ΣΩ. Οὐκ ἄρα ταῦτά γε δὴ ζητοῦσω ἅττα ἂν ἐπιστῶνται 5
οἱ ἄνθρωποι, ἀλλὰ ἃ ἂν μὴ ἐπιστῶνται, ὡς ἔοικεν. εἰ δέ σοι
οὗτος ὁ λόγος ἐριστικὸς εἶναι δοκεῖ, ὧ Σίσυφε, καὶ μὴ τοῦ
πράγματος ἕνεκα λέγεσθαι ἀλλ' αὐτοῦ τοῦ διαλέγεσθαι μόνον,
σκόπει δὲ καὶ ὧδε εἰάν δοκῇ σοι οὕτως ἔχειν ὥσπερ καὶ νῦν e
λέγεται. ἄρα γὰρ οὐκ ἐν τῇ γεωμετρίᾳ οἶσθα τοῦτο γινόμε-
νον· ἀγνοουμένην τὴν διάμετρον τοῖς γεωμέτραις, οὐκ εἰ
διάμετρος ἐστὶν ἢ μή—οὐδὲ γὰρ οὐδὲ ζητεῖται τοῦτο ὑπ' αὐτῶν
εὐρεθῆναι—ἀλλ' ὅποση τίς ἐστὶν μέτρῳ πρὸς τὰς πλευρὰς τῶν 5
χωρίων ὧν ἂν διατέμνη; ἄρ' οὐ τοῦτό ἐστὶν αὐτὸ τὸ ζητού-
μενον περὶ αὐτῆς;—ΣΙ. Ἔμοιγε δοκεῖ.—ΣΩ. Ὅπερ καὶ
ἀγνοεῖται. ἢ γάρ;—ΣΙ. Πάνυ γε.—ΣΩ. Τί δέ; ὁ τοῦ κύβου
διπλασιασμός οὐκ οἶσθ' ὅτι ζητεῖται τοῖς γεωμέτραις ὅποσος
τίς ἐστὶν εὐρεθῆναι λόγῳ; αὐτὸς δὲ ὁ κύβος οὐ ζητεῖται 10
αὐτοῖς εἰ κύβος ἐστὶν ἢ μή, ἀλλ' ἐπίστανται τοῦτό γε. ἢ γάρ;
—ΣΙ. Ναί.—ΣΩ. Οὐκοῦν καὶ περὶ τοῦ ἀέρος Ἀναξαγόραν 389
τε καὶ Ἐμπεδοκλέα καὶ τοὺς ἄλλους τοὺς μεταρσιολέσχας
ἅπαντας οἶσθα ζητοῦντας πότερον ἄπειρός ἐστὶν ἢ πέρασ
ἔχων;—ΣΙ. Ναί.—ΣΩ. Ἄλλ' οὐκ ἐκείνο, εἰ ἀήρ ἐστὶν. ἢ
γάρ;—ΣΙ. Οὐ δῆτα.—ΣΩ. Συγχωρήσαις ἂν οὖν μοι καὶ 5
κατὰ τῶν ἄλλων πάντων οὕτως ἔχειν ἤδη, μηδὲν μηδενὶ εἶναι

ο 8 ὃ γε scr. Ven. 184 : ὅτε A Y Z d 5 ἅττα ἂν Y : ἅττα ἃ ἂν A Z
e 8 δέ] δαί fccit Λ² a 4 ἀήρ A Z : ὁ ἀήρ Y a 6 ἠδη] ἢ δῆ Λ

ζητεῖν τῶν ἀνθρώπων ὧν ἂν ἐπίσθηταί τις, ἀλλὰ μᾶλλον ὧν ἂν μὴ ἐπίσθηται;—ΣΙ. Ἐγωγε.

- b ΣΩ. Οὐκοῦν καὶ τὸ βουλευέσθαι τοῦτο ἐδόκει ἡμῖν εἶναι αὐτό, τὸ ζητεῖν τὰ βέλτιστά τινα ἐξευρεῖν περὶ ὧν ἂν δέοιτο διαπράττεσθαι αὐτῷ;—ΣΙ. Ναί.—ΣΩ. Τὸ δὲ ζητεῖν γε ὅπερ τὸ βουλευέσθαι ἦν περὶ τῶν πραγμάτων. ἦ γάρ;—ΣΙ. Πάνυ
5 μὲν οὖν.—ΣΩ. Οὐκοῦν σκεπτέον ἡμῖν ἐστὶ νῦν ἤδη τί ἐστὶν ἐμποδῶν τοῖς ζητοῦσιν περὶ ὧν ἂν τὴν ζήτησιν ποιῶνται εἰς τὸ ἐξευρεῖν.—ΣΙ. Ἐμοιγε δοκεῖ.—ΣΩ. Ἄρ' οὖν ἄλλο τι
c φαίημεν ἂν αὐτοῖς ἐμποδῶν εἶναι ἢ τὴν ἀνεπισημοσύνην;—
ΣΙ. Σκοπῶμεν νῆ Δία.

- ΣΩ. Ὑπερφυῶς μὲν οὖν, τὸ λεγόμενόν γε, πάντα κάλων ἐφέντες καὶ πᾶσαν φωνὴν ἀφιέντες. ἄθρει δὲ δὴ μετ' ἐμοῦ
5 τόδε· ἄρά γε νομίζεις οἷόν τέ τι εἶναι ἀνθρώπῳ περὶ μουσικῆς βουλευέσθαι, μήτε ἐπισταμένῳ περὶ μουσικῆς, μηδὲ ὅπως ἢ καθαριστέον εἴη αὐτῷ ἢ ἄλλο τι τῶν κατὰ μουσικὴν ποιητέον;
—ΣΙ. Οὐκ ἔγωγε.—ΣΩ. Τί δὲ περὶ στρατηγίας ἢ κυβερνη-
d τικῆς; τὸν μὴ ἐπιστάμενον μηδέτερα τούτων οἶε ἔχειν ἄν τι βουλευέσθαι περὶ τούτων τοῦ ἐτέρου ὅτι ποιητέον εἴη αὐτῷ; ὅπως ἢ στρατηγητέον ἢ κυβερνητέον ἐκείνῳ αὐτῷ τῷ μὴ ἐπισταμένῳ μήτε στρατηγεῖν μήτε κυβερνᾶν;—ΣΙ. Οὐχί.—
5 ΣΩ. Ἡ καὶ περὶ τῶν ἄλλων οὖν ἀπάντων οὕτως ἀξιοῖς ἔχειν, περὶ ὧν ἂν μὴ ἐπίσθηταί τις, μὴ εἰδέναι μηδὲ βουλευέσθαι πῶ δυνατόν τῷ μὴ ἐπισταμένῳ περὶ αὐτῶν;—ΣΙ. Ἐγωγε.—
ΣΩ. Ἀλλὰ ζητεῖν περὶ ὧν ἂν τις μὴ ἐπιστήμων ἦ. ἦ γάρ;—
e ΣΙ. Πάνυ μὲν οὖν.—ΣΩ. Τὸ μὲν αὐτὸ ἄρα οὐκ ἂν ἔτι εἴη τὸ ζητεῖν τῷ βουλευέσθαι.—ΣΙ. Πῶς δὴ;—ΣΩ. Ὅτι τὸ μὲν ζητεῖν ἐστὶ δήπου ἐπὶ τούτοις οἷς ἂν μὴ ἐπίσθηταί τις, τὸ δὲ βουλευέσθαι οὐχ οἷόν τ' εἶναι δοκεῖ περὶ ταῦτα ἀνθρώπῳ,
5 περὶ ἃ ἂν τις μὴ ἐπιστήμων ἦ. ἢ οὐχ οὕτως ἐλέχθη;—
ΣΙ. Πάνυ γε.

c 3 κάλων Y et fecit A² (ω s. v.); κάλων A Z
Bekker: ἐφιέντες libri c 5 τέ] γέ libri
e 5 μὴ add. Ven. 184: om. A Y Z

c 4 ἀφιέντες ci.
c 8 δέ] δαλ fecit A²

ΣΩ. Οὐκοῦν ὑμεῖς χθὲς ἐζητεῖτε τὰ βέλτιστα ἐξευρεῖν τῇ πόλει, οὐκ ἠπίστασθε δὲ αὐτά; εἰ γὰρ ἠπίστασθε, οὐκ ἂν ἔτι δήπου ἐζητεῖτε αὐτά, ὥσπερ οὐδὲ ἄλλο οὐδὲν ὧν ἂν ἐπιστώμεθα ζητοῦμεν. ἦ γάρ;—ΣΙ. Οὐ γὰρ οὖν.—ΣΩ. Πότερον 10 οὖν σοι δοκεῖ χρῆναι, ὧ Σίσυφε, ἂν μὴ ἐπίσθηταί τις, ζητεῖν ἢ μανθάνειν;—ΣΙ. Μανθάνειν ἔμοιγε νῆ Δία.—ΣΩ. Ὅρθῶς 390 γέ σοι δοκεῖ. ἀλλ' ἄρα γε καὶ διὰ τοῦτό σοι δοκεῖ χρῆναι μανθάνειν μᾶλλον ἢ ζητεῖν, διότι θάπτον ἂν καὶ ῥᾶον ἐξεύροι τις, εἰ παρὰ τῶν ἐπισταμένων μανθάνοι, ἢ εἰ αὐτὸς ὁ μὴ εἰδῶς ζητοῖ; ἢ δι' ἄλλο τι;—ΣΙ. Οὐκ, ἀλλὰ διὰ τοῦτο. 5

ΣΩ. Τί οὖν οὐκ ἀμελήσαντες χθὲς ὑμεῖς τοῦ βουλευέσθαι περὶ ὧν ἂν μὴ ἐπίστασθε, καὶ τοῦ ζητεῖν τὰ βέλτιστα διαπράττεσθαι ἐν τῇ πόλει, ἐμανθάνετε παρὰ τῶν ἐπισταμένων τινός, ὅπως ἂν ἐδύνασθε τὰ βέλτιστα διαπράττεσθαι τῇ b πόλει; ἀλλ' ἐδοκεῖτέ μοι τὴν ἡμέραν ὅλην τὴν χθὲς αὐτοσχεδιάζοντες καὶ διαμαντευόμενοι καθῆσθαι περὶ ὧν οὐκ ἠπίστασθε, ἀμελήσαντες μανθάνειν, οἳ τε ἄρχοντες τῆς πόλεως καὶ σὺ μετὰ τούτων. ἴσως δ' ἂν φαίης ταῦτα ἐμοί τε εἶναι 5 πεπαιγμένα πρὸς σὲ τοῦ διαλεχθῆναι μόνον εἶνεκα, σοί τε οὐκ ἐσπουδασμένως ἀποδεδεῖχθαι. ἀλλὰ τοῦτό γε πρὸς Διός, c ὧ Σίσυφε, σκόπει νῦν σπουδῆ· εἰ δοθείη τὸ βουλευέσθαι τι εἶναι, καὶ μὴ ὥσπερ νῦν οὐδὲν ἐξευρίσκειται ἀλλοῖον ἢ ὅπερ ἐπιστήμη τε καὶ εἰκασία καὶ σχεδιασμός, ὀνόματι σεμνοτέρῳ μόνον κεχρημένον τούτῳ, ἄλλῳ δ' οὐδενί, ἄρ' ἂν οἶει αὐτῷ 5 διενεγκεῖν τι ἐτέρους ἐτέρων πρὸς τὸ εὔ βουλευέσθαι τε καὶ εὐβούλους εἶναι, ὥσπερ καὶ ἐν ταῖς ἄλλαις ἐπιστήμαις ἀπάσαις διαφέρουσιν ἕτεροι ἐτέρων, τέκτονες τεκτόνων ἰατροί τε ἰατρῶν ἀληταί τε ἀλητῶν, οἳ τε ἄλλοι δημιουργοὶ d ἅπαντες, αὐτοὶ τε αὐτῶν διαφέρουσιν, ὥσπερ καὶ οὗτοι οἱ ἐν ταύταις ταῖς τέχναις; ἢ οὕτως καὶ ἐν τῷ βουλευέσθαι οἶει ἂν τι διενεγκεῖν ἐτέρους ἐτέρων;

a 4 δ] ἢ δ AY: ἢ δ Z a 8 τῶν Z: τῶν μὴ AY c 2 τὸ scr.
Ven. 184: τῷ AY Z d 3 ἢ Schneider: ἢ libri

5 ΣΙ. Ἐγωγε.

ΣΩ. Εἰπέ δὴ μοι οὐχ ἅπαντες οἳ τε εὖ βουλευόμενοι καὶ οἱ κακῶς περὶ μελλόντων τῶν ἔσεσθαι βουλεύονται;—

ΣΙ. Πάνυ γε.—ΣΩ. Ἄλλο τι οὖν ἢ τὰ μέλλοντα οὐπω ἐστίν;

—ΣΙ. Οὐ γὰρ δὴ.—ΣΩ. Εἰ γὰρ εἶη, οὐκ ἂν ἔτι δήπου μέλλοι

e ἔσεσθαι, ἀλλ' εἶη ἂν ἤδη. ἢ γάρ;—ΣΙ. Ναί.—ΣΩ. Οὐκοῦν

εἰ μήπω ἐστίν, οὕτως οὐδὲ γέγονε τὰ μὴ ὄντα;—ΣΙ. Οὐ γάρ.—

ΣΩ. Οὐκοῦν εἰ μήπω μηδὲ γέγονεν, οὐπω οὐδὲ φύσιν ἔχει

οὐδεμίαν αὐτῶν;—ΣΙ. Οὐ γὰρ οὖν.—ΣΩ. Ἄλλο τι οὖν ἢ οἳ

5 τε εὖ βουλευόμενοι καὶ οἱ κακῶς ἅπαντες βουλεύονται περὶ

πραγμάτων οὔτε ὄντων οὔτε γεγενημένων οὔτε φύσιν οὐδε-

μίαν ἐχόντων, ὅταν περὶ τῶν μελλόντων βουλεύονται;—

ΣΙ. Φαίνονται γε.

ΣΩ. Δοκεῖ οὖν σοι δυνατόν εἶναι τοῦ μὴ ὄντος τυχεῖν
10 τινι ἢ εὖ ἢ κακῶς;

ΣΙ. Πῶς τοῦτο λέγεις;

ΣΩ. Ἐγὼ σοι φράσω ὃ γε βούλομαι εἰπεῖν. σκόπει γάρ.

391 πῶς ἂν τοξοτῶν πολλῶν διαγνοίης τὸν τε χρηστὸν καὶ τὸν

πονηρὸν ὅστις εἶη αὐτῶν; ἢ τοῦτο μὲν οὐ χαλεπὸν εἰδέναι;

ἴσως γὰρ ἂν κελεύοις αὐτοὺς ἐπὶ σκοποῦ τινος τοξεύειν. ἢ

γάρ;—ΣΙ. Πάνυ μὲν οὖν.—ΣΩ. Οὐκοῦν καὶ τὸν πλειστάκις

5 βάλλοντα τοῦ σκοποῦ κατ' ὀρθὸν κρίνεις ἂν νικᾶν;—ΣΙ.

Ἐγωγε.—ΣΩ. Εἰ δὲ σκοπὸς μηδεὶς εἶη κείμενος αὐτοῖς τοῦ

τοξεύειν, ἀλλ' ἕκαστος βάλλοι ὅπως βούλοιο, πῶς ἂν

b διαγνοίης τὸν εὖ ἢ κακῶς τοξεύοιτα αὐτῶν;—ΣΙ. Οὐδαμῶς.

—ΣΩ. Οὐκοῦν καὶ τοὺς βουλευομένους ἢ εὖ ἢ κακῶς, εἰ μὴ

ἐπίσταιντο περὶ ὅτου βουλεύοιντο, ἀπορήσεις ἂν διαγιῶναι;

—ΣΙ. Ἐγωγε.—ΣΩ. Οὐκοῦν εἰ περὶ μελλόντων πραγμάτων

5 βουλεύονται οἱ βουλευόμενοι, περὶ τῶν οὐκ ὄντων βουλεύον-

ται;—ΣΙ. Πάνυ γε.—ΣΩ. Οὐκοῦν τοῦ γε μὴ ὄντος οὐχ

οἷόν τ' οὐδεὶν τυχεῖν ἐστίν; πῶς γὰρ ἂν τίς σοι δοκεῖ τοῦ μὴ

c ὄντος δύνασθαι τυχεῖν;—ΣΙ. Οὐδαμῶς.—ΣΩ. Οὐκοῦν ἐπειδὴ

οὐκ ἔστω τοῦ μὴ ὄντος τυγχάνειν οἷόν τε, οὐδεὶς ἂν ἔτι περὶ
 τῶν μὴ ὄντων βουλευόμενος τυγχάνοι; τὰ γὰρ μέλλοντα τῶν
 οὐκ ὄντων ἐστίν. ἦ γάρ;—ΣΙ. Ἐμοιγε δοκεῖ.—ΣΩ. Οὐκοῦν
 οὐδ' ὁ μὴ τυγχάνων τῶν μελλόντων, οὐδεὶς ἂν οὔτ' εὐβουλος 5
 οὔτε κακόβουλος εἴη ἀνθρώπων ἔτι;—ΣΙ. Οὐ φαίνεται.—
 ΣΩ. Οὐδέ γε εὐβουλότερος οὐδὲ κακοβουλότερος ἕτερος
 ἐτέρου εἶναι, εἰ καὶ μὴ ἐπιτυχέστερος καὶ ἀποτυχέστερος εἴη
 τοῦ μὴ ὄντος.—ΣΙ. Οὐ γὰρ οὔν. d

ΣΩ. Πρὸς τί οὔν ποτε ἀποβλέποντες ἄνθρωποι πρᾶγμα,
 ἀποκαλοῦσιν ἀνθρώπους εὐβούλους τε καὶ κακοβούλους εἶναι
 τινας; ἄρά γε ἄξιόν ἐστιν καὶ ἀνόητος ποτε περὶ αὐτοῦ ἐνθυμη-
 θῆναι, ὦ Σίσυφε; 5

ΕΡΥΞΙΑΣ

St. III
p. 392

Ἐτυγχάνομεν περιπατοῦντες ἐν τῇ στοᾷ τοῦ Διὸς τοῦ a
 ἐλευθερίου ἐγώ τε καὶ Ἐρυξίας ὁ Στεριεύς· εἶτα προσηλθέτην
 ἡμῖν Κριτίας τε καὶ Ἐρασίστρατος ὁ Φαίακος τοῦ Ἐρασι-
 στράτου ἀδελφιδοῦς—ἐτύγχανεν δὲ τότε νεωστὶ παρῶν ἀπὸ
 Σικελίας καὶ τῶν τόπων τούτων ὁ Ἐρασίστρατος—προσελθὼν 5
 δ' ἔφη, Χαῖρε, ὦ Σώκρατες.—Καὶ σύ γε, ἦν δ' ἐγώ. τί b
 γάρ; καλόν τι ἀπὸ Σικελίας ἔχεις λέγειν ἡμῖν;—Καὶ πάνν.
 ἀλλὰ βούλεσθ', ἔφη, πρῶτον καθιζῶμεθα; κέκμηκα γὰρ χθὲς
 βαδίσας Μεγαρόθεν.—Πάνν γε, εἰ δοκεῖ.—Τί οὔν, ἔφη,
 βούλεσθε πρῶτον ἀκούειν τῶν ἐκεῖ; πότερον περὶ αὐτῶν 5
 ἐκείνων ὅτι πράττουσιν, ἢ ὅπως πρὸς τὴν πόλιν ἔχουσιν τὴν
 ἡμετέραν; ἐκεῖνοι γὰρ ἐμοὶ δοκοῦσιν πεπονθέναι πρὸς ἡμᾶς
 οἷόν περ οἱ σφῆκες. καὶ γὰρ τούτους ἐάν τις κατὰ σμικρὸν
 ἐρεθίζων ὀργίσῃ, ἄμαχοι γίγνονται, ἕως τις αὐτοὺς ἐπιθέμενος c

ο 8 ἀποτυχέστερος AY: ἀτυχέστερος Z d 2 τί Y: τί** A: τίνα Z
 a 2 στιριεύς AZO προσηλθέτην L: προηλθέτην ΛΟ b 1 σύ γε
 ΛΟ: σὺ δὲ L b 2 καλόν] καινόν Fischer b 4 γε L: om. A